
डा सामाजिक परिवर्तन का युग 


पिछले अध्याय में आपने फ्रांसीसी क्रांति के बाद यूरोप में फैलते जा रहे 
स्वतंत्रता और समानता के शक्तिशाली विचारों के बारे में पढ़ा। फ्रांसीसी क्रांति 
ने सामाजिक संरचना के क्षेत्र में आमूल परिवर्तन की संभावनाओं का सूत्रपात 
कर दिया था। जैसा कि आप पढ़ चुके हैं, अठारहवीं सदी से पहले फ्रांस का 
समाज मोटे तौर पर एस्टेट्स और श्रेणियों में बँटा हुआ था। समाज की आर्थिक 
और सामाजिक सत्ता पर कुलीन वर्ग और चर्च का नियंत्रण था। लेकिन क्रांति 
के बाद इस संरचना को बदलना संभव दिखाई देने लगा। यूरोप और एशिया 
सहित दुनिया के बहुत सारे हिस्सों में व्यक्तिगत अधिकारों के स्वरूप और 
सामाजिक सत्ता पर किसका नियंत्रण हो - इस पर चर्चा छिड़ गई। भारत में भी 
राजा राममोहन रॉय और डेरोजियो ने फ्रांसीसी क्रांति के महत्त्व का उल्लेख 
किया। और भी बहुत सारे लोग क्रांति पश्चात यूरोप की स्थितियों के बारे में चल 
रही बहस में कूद पड़े। आगे चलकर उपनिवेशों में घटी घटनाओं ने भी इन 
विचारों को एक नया रूप प्रदान करने में योगदान दिया। 


मगर यूरोप में भी सभी लोग आमूल समाज परिवर्तन के पक्ष में नहीं थे। 
इस सवाल पर सबकी अलग-अलग राय थी। बहुत सारे लोग बदलाव के 
लिए तो तैयार थे लेकिन वह चाहते थे कि यह बदलाव धीरे-धीरे हो। एक 
खेमा मानता था कि समाज का आमूल पुनर्गठन जरूरी है। कुछ 'रुढिवादी' 
(Conservatives) थे तो कुछ “उदारवादी ' (Liberals) या ' आमूल 
परिवर्तनवादी ' (२३०।८३], रेडिकल) समाधानों के पक्ष में थे। उस समय के 
संदर्भ में इन शब्दों का क्या मतलब था? राजनीति की इन धाराओं में क्या 
फ़र्क थे और कौन-कौन सी बातें थीं जो समान थीं? यहाँ हमें ध्यान रखना 
चाहिए कि इन शब्दों का अर्थ हर काल और परिवेश में एक ही नहीं होता। 


इस अध्याय में हम उन्नीसवीं शताब्दी की कुछ महत्त्वपूर्ण राजनीतिक 
परंपराओं का अध्ययन करेंगे और देखेंगे कि उन्होंने परिवर्तन के संदर्भ में 
क्या असर डाला। इसके बाद हम एक ऐसी ऐतिहासिक घटना पर अपना 
ध्यान केंद्रित करेंगे जिसमें समाज के रैडिकल पुनर्गठन का एक गंभीर प्रयास 
किया गया। रूस में हुई क्रांति के फलस्वरूप समाजवाद बीसवीं सदी का 
स्वरूप तय करने वाले सबसे महत्त्वपूर्ण और शक्तिशाली विचारों की शृंखला 
का हिस्सा बन गया। 





.] उदारवादी, रैडिकल और रुढिवादी 


समाज परिवर्तन के समर्थकों में एक समूह उदारवादियों का था। उदारवादी ऐसा 
राष्ट्र चाहते थे जिसमें सभी धर्मो को बराबर का सम्मान और जगह मिले। शायद 

आप जानते होंगे कि उस समय यूरोप के देशों में प्रायः किसी एक धर्म को ही 
ज़्यादा महत्व दिया जाता था (ब्रिटेन की सरकार चर्च ऑफ़ इंग्लैंड का समर्थन 
करती थी, ऑस्ट्रिया और स्पेन, कैथलिक चर्च के समर्थक थे)। उदारवादी समूह 
वंश-आधारित शासकों की अनियंत्रित सत्ता के भी विरोधी थे। वे सरकार के 
समक्ष व्यक्ति मात्र के अधिकारों की रक्षा के पक्षधर थे। उनका कहना था कि 
सरकार को किसी के अधिकारों का हनन करने या उन्हें छीनने का अधिकार 
नहीं दिया जाना चाहिए। यह समूह प्रतिनिधित्व पर आधारित एक ऐसी निर्वाचित 
सरकार के पक्ष में था जो शासकों और अफ़सरों के प्रभाव से मुक्त और 
सुप्रशिक्षित न्यायपालिका द्वारा स्थापित किए गए कानूनों के अनुसार शासन-कार्य 
चलाए। पर यह समूह “लोकतंत्रवादी' [2207०2८-४0) नहीं था। ये लोग सार्वभौमिक 
वयस्क मताधिकार यानी सभी नागरिकों को वोट का अधिकार देने के पक्ष में 
नहीं थे। उनका मानना था कि वोट का अधिकार केवल संपत्तिधारियों को ही 
मिलना चाहिए। 


इसके विपरीत रैडिकल समूह के लोग ऐसी सरकार के पक्ष में थे जो देश 
की आबादी के बहुमत के समर्थन पर आधारित हो। इनमें से बहुत सारे लोग 
महिला मताधिकार आंदोलन के भी समर्थक थे। उदारवादियों के विपरीत ये 
लोग बड़े ज़मींदारों और संपन्न उद्योगपतियों को प्राप्त किसी भी तरह के 
विशेषाधिकारों के खिलाफ़ थे। वे निजी संपत्ति के विरोधी नहीं थे लेकिन केवल 
कुछ लोगों के पास संपत्ति के संकेंद्रण का विरोध ज़रूर करते थे। 


रुढिवादी तबका रैडिकल और उदारवादी, दोनों के खिलाफ़ था। मगर 
फ्रांसीसी क्रांति के बाद तो रुढ़िवादी भी बदलाव की जरूरत को स्वीकार करने 
लगे थे। पुराने समय में, यानी अठारहवीं शताब्दी में रुढिवादी आमतौर पर 
परिवर्तन के विचारों का विरोध करते थे। लेकिन उन्नीसवीं सदी तक आते-आते 
वे भी मानने लगे थे कि कुछ परिवर्तन आवश्यक हो गया है परंतु वह चाहते 
थे कि अतीत का सम्मान किया जाए अर्थात्‌ अतीत को पूरी तरह ठुकराया न 
जाए और बदलाव की प्रक्रिया धीमी हो। 

फ़ांसीसी क्रांति के बाद पैदा हुई राजनीतिक उथल-पुथल के दौरान 
सामाजिक परिवर्तन पर केंद्रित इन विविध विचारों के बीच काफ़ी टकराव हुए। 
उन्नीसवीं सदी में क्रांति और राष्ट्रीय कायांतरण को विभिन्न कोशिशों ने इन 
सभी राजनीतिक धाराओं की सीमाओं और संभावनाओं को स्पष्ट कर दिया। 


,.2 औद्योगिक समाज और सामाजिक परिवर्तन ब्ल््््््््ल्ल् 


ये राजनीतिक रुझान एक नए युग का द्योतक थे। यह दौर गहन सामाजिक 
एवं आर्थिक बदलावों का था। यह ऐसा समय था जब नए शहर बस रहे थे, 
नए-नए औद्योगिक क्षेत्र विकसित हो रहे थे, रेलवे का काफी विस्तार हो चुका 
था और औद्योगिक क्रांति संपन्न हो चुकी थी। 

औद्योगीकरण ने औरतों-आदमियों और बच्चों, सबको कारखानों में ला 
दिया। काम के घंटे यानी पाली बहुत लंबी होती थी और मजदूरी बहुत कम 
थी। बेरोजगारी आम समस्या थी। औद्योगिक वस्तुओं की माँग में गिरावट आ 

नए शब्द 


मताधिकार आंदोलन : वोट डालने का अधिकार 


पाने के लिए चलाया गया आंदोलन। 








चित्र 7 - उन्नीसवीं शताब्दी के मध्य में लंदन के गरीबों की दशा उसी समय के एक व्यक्ति 
की दृष्टि से. 





स्रोत : हेनरी मेहयू, लंदन लेबर ऐन्ड लंदन पुअर, 7867 


जाने पर तो बेरोज़गारी और बढ़ जाती थी। शहर तेजी से बसते और फेलते 
जा रहे थे इसलिए आवास और साफ-सफाई का काम भी मुश्किल होता जा 
रहा था। उदारवादी और रैडिकल, दोनों ही इन समस्याओं का हल खोजने की 
कोशिश कर रहे थे। 


लगभग सभी उद्योग व्यक्तिगत स्वामित्व में थे। बहुत सारे रैडिकल और 
उदारवादियों के पास भी काफी संपत्ति थी और उनके यहाँ बहुत सारे लोग 
नौकरी करते थे। उन्होंने व्यापार या औद्योगिक व्यवसायों के जरिए धन-दौलत 
इकट्ठा की थी इसलिए वह चाहते थे कि इस तरह के प्रयासों को ज्यादा 
से ज्यादा बढ़ावा दिया जाए। उन्हें लगता था कि अगर मजदूर स्वस्थ हों और 
नागरिक पढ़े-लिखे हों, तो इस व्यवस्था का भरपूर लाभ लिया जा सकता है। 
ये लोग जन्मजात मिलने वाले विशेषाधिकारों के विरुद्ध थे। व्यक्तिगत प्रयास, 
श्रम और उद्यमशीलता में उनका गहरा विशवास था। उनकी मान्यता थी कि 
यदि हरेक को व्यक्तिगत स्वतंत्रता दी जाए, गरीबों को रोजगार मिले, और 
जिनके पास पूँजी है उन्हें बिना रोक-टोक काम करने का मौका दिया जाए 
तो समाज तरक्की कर सकता है। इसी कारण उन्नीसवीं सदी के शुरुआती 
दशकों में समाज परिवर्तन के इच्छुक बहुत सारे कामकाजी स्त्री-पुरुष 
उदारवादी और रैडिकल समूहों व पार्टियों के इर्द-गिर्द गोलबंद हो गए थे। 

यूरोप में ।85 में जिस तरह को सरकारें बनीं उनसे छुटकारा पाने के 
लिए कुछ राष्ट्रवादी, उदारवादी और रैडिकल आंदोलनकारी क्रांति के पक्ष में 
थे। फ्रांस, इटली, जर्मनी और रूस में ऐसे लोग क्रांतिकारी हो गए और 
राजाओं के तख्तापलट का प्रयास करने लगे। राष्ट्रवादी कार्यकर्ता क्रांति के 
जरिए ऐसे 'राष्ट्रों' को स्थापना करना चाहते थे जिनमें सभी नागरिकों को 
समान अधिकार प्राप्त हों। ]85 के बाद इटली के राष्ट्रवादी गिसेप्पे मेजिनी 
ने यही लक्ष्य प्राप्त करने के लिए अपने समर्थकों के साथ मिलकर राजा के 
खिलाफ साजिश रची थी। भारत सहित दुनिया भर के राष्ट्रवादी उसको 
रचनाओं को पढ़ते थे। 





4.3 यूरोप में समाजवाद का आना 


समाज के पुनर्गठन की संभवतः सबसे दूरगामी दृष्टि प्रदान करने वाली 
विचारधारा समाजवाद ही थी। उन्नीसवीं सदी के मध्य तक यूरोप में 
समाजवाद एक जाना-पहचाना विचार था। उसको तरफ़ बहुत सारे लोगों का 
ध्यान आकर्षित हो रहा था। 


समाजवादी निजी संपत्ति के विरोधी थे। यानी, वे संपत्ति पर निजी 
स्वामित्व को सही नहीं मानते थे। उनका कहना था कि संपत्ति के निजी 
स्वामित्व को व्यवस्था ही सारी समस्याओं की जड़ है। वे ऐसा क्यों मानते थे? 
उनका तर्क था कि बहुत सारे लोगों के पास संपत्ति तो है जिससे दूसरों को 
रोजगार भी मिलता है लेकिन समस्या यह है कि संपत्तिधारी व्यक्ति को सिर्फ़ 
अपने फ़ायदे से ही मतलब रहता है; वह उनके बारे में नहीं सोचता जो 
उसको संपत्ति को उत्पादनशील बनाते हैं। इसलिए, अगर संपत्ति पर किसी 
एक व्यक्ति के बजाय पूरे समाज का नियंत्रण हो तो साझा सामाजिक हितों 
पर ज्यादा अच्छी तरह ध्यान दिया जा सकता है। समाजवादी इस तरह 
का बदलाव चाहते थे और इसके लिए उन्होंने बड़े पैमाने पर अभियान 
चलाया। 


कोई समाज संपत्ति के बिना कैसे चल सकता है? समाजवादी समाज का 
आधार क्या होगा? 

समाजवादियों के पास भविष्य की एक बिल्कुल भिन्न दृष्टि थी। कुछ 
समाजवादियों को कोऑपरेटिव यानी सामूहिक उद्यम के विचार में दिलचस्पी 
थी। इंग्लैंड के जाने-माने उद्योगपति रॉबर्ट ओवेन (77-858) ने इंडियाना 
(अमेरिका) में नया समन्वय (New 70०79) के नाम से एक नये तरह 
के समुदाय की रचना का प्रयास किया। कुछ समाजवादी मानते थे कि केवल 
व्यक्तिगत पहलकदमी से बहुत बड़े सामूहिक खेत नहीं बनाए जा सकते। वह 
चाहते थे कि सरकार अपनी तरफ़ से सामूहिक खेती को बढ़ावा दे। उदाहरण 
के लिए, फ्रांस में लुई ब्लांक (8।3-882) चाहते थे कि सरकार 
पूँजीवादी उद्यमों की जगह सामूहिक उद्यमों को बढावा दे। कोऑपरेटिब ऐसे 
लोगों के समूह थे जो मिल कर चीजें बनाते थे और मुनाफे को प्रत्येक सदस्य 
द्वारा किए गए काम के हिसाब से आपस में बाँट लेते थे। 

मान लीजिए कि निजी संपत्ति को खत्म करने और 
उसको जगह सामूहिक स्वामित्व को व्यवस्था लागू 


करने के सवाल पर आपके इलाके में एक बैठक बुलाई 
गई है। निम्नलिखित व्यक्तियों के रूप में उस बैठक में 
आप जो भाषण देंगे वह लिखें : 

> एक गरीब खेतिहर मजदूर 

> एक मझौला भूस्वामी 

> एक गृहस्वामी 


निजी संपत्ति के बारे में पूँजीवादी और समाजवादी 
विचारधारा के बीच दो अंतर बताएँ 






























कार्ल मार्क्स (88-882) और फ्रेडरिक एंगेल्स (820-895) ने 
इस दिशा में कई नए तर्क पेश किए। मार्क्स का विचार था कि औद्योगिक 
समाज “पूँजीवादी' समाज है। फ़ैक्ट्रियों में लगी पूँजी पर पूँजीपतियों का 
स्वामित्व है और पूँजीपतियों का मुनाफ़ा मजदूरों की मेहनत से पैदा होता है। 
मार्क्स का निष्कर्ष था कि जब तक निजी पूँजीपति इसी तरह मुनाफ़े का 
संचय करते जाएँगे तब तक मजदूरों की स्थिति में सुधार नहीं हो सकता। 
अपनी स्थिति में सुधार लाने के लिए मजदूरों को पूँजीवाद व निजी संपत्ति 
पर आधारित शासन को उखाड़ फेंकना होगा। मार्क्स का विशवास था कि खुद 
को पूँजीवादी शोषण से मुक्त कराने के लिए मजदूरों को एक अत्यंत भिन्न 
किस्म का समाज बनाना होगा जिसमें सारी संपत्ति पर पूरे समाज का यानी 
सामाजिक नियंत्रण और स्वामित्व रहेगा। उन्होंने भविष्य के इस समाज को 
साम्यवादी (कम्युनिस्ट) समाज का नाम दिया। मार्क्स को विशवास था कि 
पूँजीपतियों के साथ होने वाले संघर्ष में जीत अंततः मजदूरों की ही होगी। [नचर 2 _ यह पेरिस कमवून, 7677 का एक चित्र है। इस चित्र मे 


उनको राय में कम्युनिस्ट समाज ही भविष्य का समाज होगा। मार्च और मई 877 के बीच हुए जनविद्रोह को दर्शाया गया है। यह 
ऐसा दौर था जब पेरिस की नगर परिषद्‌ (कम्यून) पर मजदूरों, आम 
लोगों, पेशेवरों, और राजनीतिक कार्यकर्ताओं को लेकर बनाई गई “जन 
सरकार' ने कब्जा कर लिया था। यह उथल-पुथल फ्रॉँसीसी सरकार 


.4 समाजवाद के लिए समर्थन 
की नीतियों के प्रति बढ़ते असंतोष के कारण पैदा हुई थी। यद्यपि 


870 का दशक आते-आते समाजवादी विचार पूरे यूरोप में फैल चुके थे। 

व ह जया ब लार क दी समाजवादियों है FS इंटरनैशनल हि “पेरिस कम्यून' को अतत: सरकारी टुकड़ियों ने कुचल डाला लेकिन 
अप त्रया ON ला ु लिए समाजवादि द्वितीय इट्स्नशनल दुनिया भर के समाजवादियों ने समाजवादी क्रांति की पूर्वपीठिका के 
के नाम से एक अंतर्राष्ट्रीय संस्था भी बना ली थी। रूप में इसका जमकर जश्न मनाया। पेरिस कम्यून को दो और चीजों 


लेड और जर्मनी के मजदूरों ने अपन जीवन और कयस्य म | F 
सुधार लाने के लिए संगठन बनाना शुरू कर दिया था। संकट के समय अपने | लिए यही झंडा चुना था; दो, 'मासेयेस' के लिए, जो इस घटना के 
सदस्यों को मदद पहुँचाने के लिए इन संगठनों ने कोष स्थापित किए ओर | बाद पेरिस कम्यून और मुक्ति संघर्ष का प्रतीक बन गया। उल्लेखनीय 
काम के घंटों में कमी तथा मताधिकार के लिए आवाज उठाना शुरू कर ह nn k व रा 
दिया। जर्मनी में सोशल डेमोक्रैटिक पार्टी हे 
(एसपीडी) के साथ इन संगठनों के 
काफी गहरे रिश्ते थे और संसदीय चुनावों i 
में वे पार्टी को मदद भी करते थे। 
905 तक ब्रिटेन के समाजवादियों और 
ट्रेड यूनियन आंदोलनकारियों ने लेबर 
पार्टी के नाम से अपनी एक अलग 
पार्टी बना ली थी। फ्रांस में भी सोशलिस्ट 
पार्टी के नाम से ऐसी ही एक पार्टी का 
गठन किया गया। लेकिन ]94 तक 
यूरोप में समाजवादी कहीं भी सरकार 
बनाने में कामयाब नहीं हो पाए। संसदीय 
राजनीति में उनके प्रतिनिधि बड़ी संख्या 
में जीतते रहे, उन्होंने कानून बनवाने में 
भी अहम भूमिका निभायी, मगर सरकारों 
में रुढ़िवादियों, उदारवादियों और रैडिकलों 
का ही दबदबा बना रहा। 

#4 रूसी क्रांति 


यूरोप के सबसे पिछड़े औद्योगिक देशों में से एक, रूस में यह समीकरण 
उलट गया। ।9।7 को अक्तूबर क्रांति के जरिए रूस की सत्ता पर 
समाजवादियों ने कब्जा कर लिया। फरवरी ।977 में राजशाही के पतन और 
अक्तूबर की घटनाओं को ही अक्तूबर क्रांति कहा जाता है। 

ऐसा कैसे हुआ? क्रांति के समय रूस के सामाजिक और राजनीतिक 
हालात कैसे थे? इन सवालों का जवाब ढूँढने के लिए, आइए, क्रांति से कुछ 
साल पहले को स्थितियों पर नजर डालें। 








2,. रूसी साम्राज्य, 974 


।94 में रूस और उसके पूरे साम्राज्य पर जार निकोलस ॥ का शासन था। 
मास्को के आसपास पड़ने वाले भूक्षेत्र के अलावा आज का फ़िनलैंड, 
लातविया, लिथुआनिया, एस्तोनिया तथा पोलैंड, यूक्रेन व बेलारूस के कुछ 
हिस्से रूसी साम्राज्य के अंग थे। यह साम्राज्य प्रशांत महासागर तक फैला 
हुआ था और आज के मध्य एशियाई राज्यों के साथ-साथ जॉर्जिया, आर्मेनिया 





व अजरबैजान भी इसी साम्राज्य के अंतर्गत आते थे। रूस में ग्रीक ऑर्थोडॉक्स | चित्र 3- त पीटर्सबर्ग स्थित विटर पैलेस के 
चर्च से उपजी शाखा रूसी ऑथोडॉक्स क्रिश्चियैनिटी को मानने वाले बहुमत | ह हाँल में ज्ञार निकोलस ॥, 7900 





अर्नेस्ट लिपगार्ट (7847-7932) द्वारा चित्रित। 







अटलांटिक महासागर 









त केंद्रीय शक्तियाँ 
मित्र शक्तियां 
 |तटस्थ राज्य 
ऐसे तटस्थ राज्य जो बाद में केंद्रीय शक्तियों से जा मिले 


ऐसे तटस्थ राज्य जो बाद में मित्र शक्तियों से जा मिले 











चित्र 4 - 7974 का यूरोप, 


मानचित्र में रूसी साम्राज्य और पहले महायुद्ध में शामिल यूरोपीय देशों को दर्शाया गया है। 

में थे। लेकिन इस साम्राज्य के तहत रहने वालों में कैथलिक, प्रोटेस्टेंट, 
मुस्लिम ओर बौद्ध भी शामिल थे। 


2.2 अर्थव्यवस्था ओर समाज 





बीसवीं सदी की शुरुआत में रूस की आबादी का एक बहुत बड़ा हिस्सा 
खेती-बाड़ी से जुड़ा हुआ था। रूसी साम्राज्य की लगभग 85 प्रतिशत जनता 
आजीविका के लिए खेती पर ही निर्भर थी। यूरोप के किसी भी देश में खेती 
पर आश्रित जनता का प्रतिशत इतना नहीं था। उदाहरण के तौर पर, फ्रांस 
और जर्मनी में खेती पर निर्भर आबादी 40-50 प्रतिशत से ज़्यादा नहीं थी। 
रूसी साम्राज्य के किसान अपनी ज़रूरतों के साथ-साथ बाज़ार के लिए भी 
पैदावार करते थे। रूस अनाज का एक बड़ा निर्यातक था। 

उद्योग बहुत कम थे। सेंट पीटर्सबर्ग और मास्को प्रमुख औद्योगिक इलाके 
थे। हालाँकि ज़्यादातर उत्पादन कारीगर ही करते थे लेकिन कारीगरों की 
वर्कशॉपों के साथ-साथ बड़े-बड़े कल-कारखाने भी मौजूद थे। बहुत सारे 
कारखाने 890 के दशक में चालू हुए थे जब रूस के रेल नेटवर्क को 
फेलाया जा रहा था। उसी समय रूसी उद्योगों में विदेशी निवेश भी तेजी से 
बढ़ा था। इन कारकों के चलते कुछ ही सालों में रूस के कोयला उत्पादन 
में दोगुना और स्टील उत्पादन में चार गुना वृद्धि हुई थी। सन्‌ ।900 तक कुछ 
इलाकों में तो कारीगरों और कारखाना मज़दूरों की संख्या लगभग बराबर हो 
चुको थी। 

ज़्यादातर कारखाने उद्योगपतियों को निजी संपत्ति थे। मजदूरों को न्यूनतम 
वेतन मिलता रहे और काम की पाली के घंटे निश्चित हों - इस बात का 
ध्यान रखने के लिए सरकारी विभाग बड़ी फ़ैक्ट्रियों पर नज़र रखते थे। 
लेकिन फ़ैक्ट्री इंस्पेक्टर भी नियमों के उल्लंघन को रोक पाने में नाकामयाब 
थे। कारीगरों को इकाइयों और वर्कशॉपों में काम की पाली प्रायः ।5 घंटे तक 
खिंच जाती थी जबकि कारखानों में मजदूर आमतौर पर ।0-2 घंटे की 
पालियों में काम करते थे। मजदूरों के रहने के लिए भी कमरों से लेकर 
डॉमिंटरी तक तरह-तरह की व्यवस्था मौजूद थी। 

सामाजिक स्तर पर मजदूर बेटे हुए थे। कुछ मजदूर अपने मूल गाँवों के 
साथ अभी भी गहरे संबंध बनाए हुए थे। बहुत सारे मजदूर स्थायी रूप से 
शहरों में ही बस चुके थे। उनके बीच योग्यता और दक्षता के स्तर पर भी 
काफी फ़क था। सेंट पीटर्सबर्ग के एक धातु मजदूर ने कहा था : 'धातुकर्मी 
मजदूरों में खुद को साहब मानते थे। उनके काम में ज्यादा प्रशिक्षण और 
निपुणता की जरूरत जो रहती थी...।' ।94 में फैक्ट्री मजदूरों में औरतों की 
संख्या 3 प्रतिशत थी लेकिन उन्हें पुरुष मजदूरों के मुकाबले कम वेतन 
मिलता था (मर्दों की तनख्वाह के मुकाबले आधे से तीन-चौथाई तक)। 
मजदूरों के बीच मौजूद फ़ासला उनके पहनावे और व्यवहार में भी साफ़ 
दिखाई देता था। यद्यपि कुछ मजदूरों ने बेरोजगारी या आर्थिक संकट के समय 
एक-दूसरे को मदद करने के लिए संगठन बना लिए थे लेकिन ऐसे संगठन 
बहुत कम थे। 

चित्र 5 - युद्ध से पहले सेंट पीटर्सबर्ग में बेरोजगार किसान. 


बहुत सारे लोग धर्मार्थ लगरों में खाना खाते थे और खस्ताहाल मकानों 


में रहते थे। 


सोते मजदूर . 

चित्र 6 - क्रांति-पूर्व रूस में एक डॉर्मिटरी में बने बंकर में 


वे पालियों में बारी-बारी से सोते थे ओर परिवार को साथ नहीं रख 


सकते थे। 

इन विभेदों के बावजूद, जब किसी को नौकरी से निकाल दिया जाता था स्त्रोत क 


या उन्हें मालिकों से कोई शिकायत होती थी तो मजदूर एकजुट होकर हड्ताल 
भी कर देते थे। ]896-]897 के बीच कपड़ा उद्योग में और ।902 में धातु 
उद्योग में ऐसी हड़तालें काफ़ी बड़ी संख्या में आयोजित की गईं। 

देहात की ज्यादातर जमीन पर किसान खेती करते थे। लेकिन विशाल 
संपत्तियों पर सामंतों, राजशाही और ऑर्थोडॉक्स चर्च का कब्जा था। मजदूरों 
की तरह किसान भी बेटे हुए थे। किसान बहुत धार्मिक स्वभाव के थे। 
इक्का-दुक्का अपवादों को छोड़ दिया जाए तो वे सामंतों और नवाबों का 
बिल्कुल सम्मान नहीं करते थे। नवाबों और साम॑तों को जो सत्ता और हैसियत 
मिली हुई थी वह लोकप्रियता को वजह से नहीं बल्कि जार के प्रति उनको 
निष्ठा और सेवाओं के बदले में मिली थी। यहाँ की स्थिति फ्रांस जैसी नहीं 
थी। मिसाल के तौर पर, फ़ांसीसी क्रांति के दौरान ब्रिटनी के किसान न 
केवल नवाबों का सम्मान करते थे बल्कि उन्होंने नवाबों को बचाने के लिए 
बाकायदा लड़ाइयाँ भी लड़ीं। इसके विपरीत, रूस के किसान चाहते थे कि 
नवाबों की जमीन छीनकर किसानों के बीच बाँट दी जाए। बहुधा वह लगान 
भी नहीं चुकाते थे। कई जगह तो जमींदारों को हत्या भी को जा चुकी थी। 
7902 में दक्षिणी रूस में ऐसी घटनाएँ बड़े पैमाने पर घटीं। ।905 में तो पूरे 
रूस में ही ऐसी घटनाएँ घटने लगीं। 

रूसी किसान यूरोप के बाकी किसानों के मुकाबले एक और लिहाज से 
भी भिन्न थे। यहाँ के किसान समय-समय पर सारी जमीन को अपने कम्यून 
(मीर) को सौंप देते थे और फिर कम्यून ही प्रत्येक परिवार की जरूरत के 
हिसाब से किसानों को जमीन बाँटता था। 





2,3 रूस में समाजवाद 


9।4 से पहले रूस में सभी राजनीतिक पार्टियाँ गैरकानूनी थीं। मार्क्स के 
विचारों को मानने वाले समाजवादियों ने 898 में रशियन सोशल डेमोक्रैटिक 
वकर्स पार्टी (रूसी सामाजिक लोकतांत्रिक श्रमिक पार्टी) का गठन किया था। 
सरकारी आतंक के कारण इस पार्टी को गैरकानूनी संगठन के रूप में काम 
करना पड़ता था। इस पार्टी का एक अखबार निकलता था, उसने मजदूरों को 
संगठित किया था और हड़ताल आदि कार्यक्रम आयोजित किए थे। 

कुछ रूसी समाजवादियों को लगता था कि रूसी किसान जिस तरह 
समय-समय पर जमीन बाँटते हैं उससे पता चलता है कि वह स्वाभाविक रूप 
से समाजवादी भावना वाले लोग हैं। इसी आधार पर उनका मानना था कि 
रूस में मजदूर नहीं बल्कि किसान ही क्रांति को मुख्य शक्ति बनेंगे। वे क्रांति 
का नेतृत्व करेंगे और रूस बाकी देशों के मुकाबले ज्यादा जल्दी समाजवादी 
देश बन जाएगा। उन्नीसबीं सदी के आखिर में रूस के ग्रामीण इलाकों में 
समाजवादी काफी सक्रिय थे। सन्‌ ।900 में उन्होंने सोशलिस्ट रेवलूशनरी 
पार्टी (समाजवादी क्रांतिकारी पार्टी) का गठन कर लिया। इस पार्टी ने 
किसानों के अधिकारों के लिए संघर्ष किया और माँग को कि सामंतों के 
कब्जे वाली जमीन फौरन किसानों को सौंपी जाए। किसानों के सवाल पर 

उस समय के समाजवादी कार्यकर्ता अलेक्जेंडर 
श्ल्याप्निकोव के वक्तव्य से पता चलता है कि बैठके 
कैसे आयोजित की जाती थीं : 

“एक-एक कारखाने और दुकान में जा-जाकर प्रचार 
किया जाता था। अध्ययन चक्र भी चलाए जाते थे...। 
संबंधित (अधिकृत मुद्दों के) मामलों पर कानूनी बैठकें 
भी बुलाई जाती थीं, लेकिन इस गतिविधि को मजदूर 
वर्ग को मुक्ति के व्यापक संघर्ष में बड़ी निपुणता से 
पिरो दिया जाता था। गैरकानूनी बैठकें ... जरूरत के 
वक्त फ़ौरन आयोजित कर ली जाती थीं लेकिन लंच 
के दौरान, शाम को, फाटक के बाहर, यार्ड में या कई 
मंजिला इमारतों की सीढ़ियों में व्यवस्थित ढंग से बैठकें 
आयोजित को जाती थीं। सबसे जागरूक मजदूर दरवाजे 
के पास '““प्लग'' का काम संभालते थे और मुहाने पर 
पूरी भीड़ इकट्ठा हो जाती थी। वहाँ सबके सामने एक 
आंदोलनकारी खड़ा होता था। मालिक टेलिफ़ोन पर 
पुलिस को इस बारे में जानकारी देते थे लेकिन जब 
तक पुलिस पहुँचती थी तब तक भाषण पूरे हो चुके 
होते थे और जरूरी फैसले ले लिए जाते थे...।' 


अलेक्जेंडर श्ल्याप्निकोव, आन दि ईव ऑफ 7977. 
रेमिनिसँसंज फ्रॉम द रेवलूशनरी अडरग्राउड। 


सामाजिक लोकतंत्रवादी (S०८।a] 77९07०2ट-४४5 ) खेमा समाजवादी क्रांतिकारियों 
से सहमत नहीं था। लेनिन का मानना था कि किसानों में एकजुटता नहीं है; 
वे बँटे हुए हैं। कुछ किसान गरीब थे तो कुछ अमीर, कुछ मजदूरी करते थे 
तो कुछ पूँजीपति थे जो नौकरों से खेती करवाते थे। इन आपसी 'विभेदों' के 
चलते वे सभी समाजवादी आंदोलन का हिस्सा नहीं हो सकते थे। 
सांगठनिक रणनीति के सवाल पर पार्टी में गहरे मतभेद थे। व्लादिमीर 
लेनिन (बोल्शेविक खेमे के मुखिया) सोचते थे कि जार (राजा) शासित रूस 
जैसे दमनकारी समाज में पार्टी अत्यंत अनुशासित होनी चाहिए और अपने 
सदस्यों को संख्या व स्तर पर उसका पूरा नियंत्रण होना चाहिए। दूसरा खेमा 
(मेन्शेविक) मानता था कि पार्टी में सभी को सदस्यता दी जानी चाहिए। 


2.4 उथल-पुथल का समय : 905 को क्रांति 





रूस एक निरंकुश राजशाही था। अन्य यूरोपीय शासकों के विपरीत बीसवीं 
सदी को शुरुआत में भी जार राष्ट्रीय संसद के अधीन नहीं था। उदारवादियों 
ने इस स्थिति को खत्म करने के लिए बड़े पैमाने पर मुहिम चलाई। ।905 
की क्रांति के दौरान उन्होंने संविधान की रचना के लिए सोशल डेमोक्रेट और 
समाजवादी क्रांतिकारियों को साथ लेकर किसानों और मजदूरों के बीच काफी 
काम किया। रूसी साम्राज्य के तहत उन्हें राष्ट्रवादियों (जैसे पोलैंड में) और 
इस्लाम के आधुनिकोकरण के समर्थक जदीदियों (मुस्लिम-बहुल इलाकों 
में) का भी समर्थन मिला। 

रूसी मजदूरों के लिए ]904 का साल बहुत बुरा रहा। जरूरी चीजों को 
कीमतें इतनी तेजी से बढ़ीं कि बास्तविक वेतन में 20 प्रतिशत तक की 
गिरावट आ गई। उसी समय मजदूर संगठनों को सदस्यता में भी तेजी से वृद्धि 
हुई। जब 904 में ही गठित को गई असेंबली ऑफ़ रशियन वकर्स (रूसी 
श्रमिक सभा) के चार सदस्यों को प्युतिलोब आयरन वर्क्स में उनकी नौकरी 
से हटा दिया गया तो मजदूरों ने आंदोलन छेड्ने का एलान कर दिया। अगले 
कुछ दिनों के भीतर सेंट पीटर्सबर्ग के ।70,000 से ज्यादा मजदूर काम के 
घंटे घटाकर आठ घंटे किए जाने, वेतन में वृद्धि और कार्यस्थितियों में सुधार 
की माँग करते हुए हड्ताल पर चले गए। 

इसी दौरान जब पादरी गैपॉन के नेतृत्व में मजदूरों का एक जुलूस विंटर 
पैलेस (जार का महल) के सामने पहुँचा तो पुलिस और कोसैक्स ने मजदूरों 
पर हमला बोल दिया। इस घटना में 00 से ज्यादा मजदूर मारे गए और 
लगभग 300 घायल हुए। इतिहास में इस घटना को खूनी रविवार के नाम 
से याद किया जाता है। ।905 की क्रांति की शुरुआत इसी घटना से हुई थी। 
सारे देश में हड़तालें होने लगीं। जब नागरिक स्वतंत्रता के अभाव का विरोध 
करते हुए विद्यार्थी अपनी कक्षाओं का बहिष्कार करने लगे तो विश्वविद्यालय 
भी बंद कर दिए गए। वकीलों, डॉक्टरों, इंजीनियरों और अन्य मध्यवर्गीय 
कामगारों ने संविधान सभा के गठन की माँग करते हुए यूनियन ऑफ़ यूनियंस 
की स्थापना कर दी। 

रूस में 905 में क्रांतिकारी उथल-पुथल क्यों पैदा हुई 
थी? क्रांतिकारियों की क्या मागें थीं? 





नए शब्द 


निरंकुश राजशाही: राजा का बिना रोकटोक शासन। 
जदीदी - रूसी साम्राज्य में सक्रिय मुस्लिम 
सुधारवादी। 

वास्तविक वेतन : यह इस बात का पैमाना है 
कि किसी व्यक्ति के वेतन से वास्तव में 
कितनी चीजें खरीदी जा सकती हैं। 

!905 की क्रांति के दौरान जार ने एक निर्वाचित परामर्शदाता संसद या 
ड्यूमा के गठन पर अपनी सहमति दे दी। क्रांति के समय कुछ दिन तक 
फैक्ट्री मजदूरों की बहुत सारी ट्रेड यूनियनें और फैक्ट्री कमेटियाँ भी अस्तित्व 
में रहीं। ।905 के बाद ऐसी ज्यादातर कमेटियाँ और यूनियनें अनधिकृत रूप 
से काम करने लगीं क्योंकि उन्हें गैरकानूनी घोषित कर दिया गया था। 
राजनीतिक गतिविधियों पर भारी पाबंदियाँ लगा दी गईं। जार ने पहली ड्यूमा 
को मात्र 75 दिन के भीतर और पुनर्निर्वाचित दूसरी ड्यूमा को 3 महीने के 
भीतर बर्खास्त कर दिया। वह किसी तरह को जवाबदेही या अपनी सत्ता पर 
किसी तरह का अंकुश नहीं चाहता था। उसने मतदान कानूनों में फेरबदल 
करके तीसरी ड्यूमा में रुढिवादी राजनेताओं को भर डाला। उदारवादियों और 
क्रांतिकारियों को बाहर रखा गया। 


2.5 पहला विश्वयुद्ध और रूसी साम्राज्य 


।94 में दो यूरोपीय गठबंधनों के बीच युद्ध छिड़ गया। एक खेमे में जर्मनी, 
ऑस्ट्रिया और तुर्को (केंद्रीय शक्तियाँ) थे तो दूसरे खेमे में फ्रांस, ब्रिटेन व 
रूस (बाद में इटली और रूमानिया भी इस खेमे में शमिल हो गए) थे। इन 
सभी देशों के पास विशाल वैश्विक साम्राज्य थे इसलिए यूरोप के साथ-साथ 
यह युद्ध यूरोप के बाहर भी फैल गया था। इसी युद्ध को पहला विश्वयुद्ध 
कहा जाता है। 

इस युद्ध को शुरू-शुरू में रूसियों का काफ़ी समर्थन मिला। जनता ने 
जार का साथ दिया। लेकिन जैसे-जैसे युद्ध लंबा खिंचता गया, जार ने ड्यूमा 
में मौजूद मुख्य पार्टियों से सलाह लेना छोड़ दिया। उसके प्रति जनसमर्थन 
कम होने लगा। जर्मनी-विरोधी भावनाएँ दिनोंदिन बलवती होने लगीं। जर्मनी-विरोधी 
भावनाओं के कारण ही लोगों ने सेंट पीटर्सबर्ग का नाम बदल कर पेत्रोग्राद 
रख दिया क्योंकि सेंट पीटर्सबर्ग जर्मन नाम था। जारीना (जार की पत्नी-महारानी) 
अलेक्सांद्रा के जर्मन मूल का होने और उसके घटिया सलाहकारों, खास तौर 
से रासपुतिन नामक एक संन्यासी ने राजशाही को और अलोकप्रिय बना दिया। 

प्रथम विश्वयुद्ध के 'पूर्वी मोर्च' पर चल रही लड़ाई पश्चिमी मोर्च' को 
लड़ाई से भिन्न थी। पश्चिम में सैनिक पूर्वी फ्रांस की सीमा पर बनी खाइयों 
से लड़ाई लड़ रहे थे जबकि पूर्वी मोर्च पर सेना ने काफ़ी बड़ा फ़ासला तय 
कर लिया था। इस मोर्चे पर बहुत सारे सैनिक मौत के मुँह में जा चुके थे। 
सेना को पराजय ने रूसियों का मनोबल तोड़ दिया। 9।4 से 96 के बीच 
जर्मनी और ऑस्ट्रिया में रूसी सेनाओं को भारी पराजय झेलनी पड़ी। ।97 
तक 70 लाख लोग मारे जा चुके थे। पीछे हटती रूसी सेनाओं ने रास्ते में 
पड़ने वाली फ़सलों और इमारतों को भी नष्ट कर डाला ताकि दुश्मन की 
सेना वहाँ टिक ही न सके। फ़सलों और इमारतों के विनाश से रूस में 30 
लाख से ज्यादा लोग शरणार्थी हो गए। इन हालात ने सरकार और जार, दोनों 
को अलोकप्रिय बना दिया। सिपाही भी युद्ध से तंग आ चुके थे। अब वे 
लड़ना नहीं चाहते थे। 

युद्ध से उद्योगों पर भी बुरा असर पड़ा। रूस के अपने उद्योग तो वैसे भी बहुत 
कम थे, अब तो बाहर से मिलने वाली आपूर्ति भी बंद हो गई क्योंकि बाल्टिक समुद्र 
में जिस रास्ते से विदेशी औद्योगिक सामान आते थे उस पर जर्मनी का कब्जा हो 
चुका था। यूरोप के बाकी देशों के मुकाबले रूस के औद्योगिक उपकरण ज्यादा तेजी 
से बेकार होने लगे। 976 तक रेलवे लाइनें टूटने लगीं। अच्छी सेहत वाले मर्दों को 
युद्ध में झोंक दिया गया। देश भर में मजदूरों की कमी पड़ने लगी और जरूरी सामान 
बनाने वाली छोटी-छोटी वर्कशॉप्स ठप्प होने लगीं। ज्यादातर अनाज सैनिकों का पेट 
भरने के लिए मोर्चे पर भेजा जाने लगा। शहरों में रहने वालों के लिए रोटी और आटे 
की किल्लत पैदा हो गई। ।9।6 की सर्दियों में रोटी की दुकानों पर अकसर दंगे 
होने लगे। 

चित्र 7 - पहले विश्वयुद्ध के दौरान रूसी सिपाही , 
शाही रूसी सेना को “रूसी स्टीमरोलर' कहा जाता था। 
यह दुनिया की सबसे बड़ी सशस्त्र सेना थी। जब इस 
सेना ने अपनी निष्ठा बदल कर क्रातिकारियों को समर्थन 
देना शुरू कर दिया तो जार की सत्ता भी ढह गई। 





96 के दिन हैं। आप जार को सेना में 
जनरल हैं और पूर्वी मोर्चे पर तैनात हैं। आप 
मास्को सरकार के लिए एक रिपोर्ट लिख रहे 
हैं। अपनी रिपोर्ट में सुझाव दीजिए कि स्थिति 
को सुधारने के लिए आपको राय में क्या 
किया जाना चाहिए। 

सन्‌ 9।7 की सर्दियों में राजधानी पेत्रोग्राद को हालत बहुत खराब थी। ऐसा 
लगता था मानो जनता में मौजूद भिन्नताओं को ध्यान में रखकर ही शहर की 


नए शब्द 


बनावट तय की गई थी। मजदूरों के क्वार्टर और कारखाने नेवा नदी के दाएँ तालाबंदी: फैक्ट्री को स्थायी रूप से बंद करने 
तट पर थे। बाएँ किनारे पर फैशनेबल इलाके, विंटर पैलेस और सरकारी के लिए मालिकों द्वारा मुख्य फाटक पर ताला 
इमारतें थीं। जिस महल में ड्यूमा की बैठक होती थी वह भी इसी तरफ़ था। डाल देना। 

फरवरी में मजदूरों के इलाके में खाद्य पदार्थों की भारी कमी पैदा हो गई। उस 

साल ठंड भी कुछ ज्यादा पड़ी थी। भीषण कोहरा और बर्फबारी हुई थी। क्रियाकलाप घ्‌ 
संसदीय प्रतिनिधि चाहते थे कि निर्वाचित सरकार बची रहे इसलिए वह 


जार द्वारा ड्यूमा को भंग करने के लिए की जा रही कोशिशों का विरोध कर बॉक्स 2 देखें और वर्तमान केलेंडर के हिसाब से 


रहे थे। 

22 फरवरी को दाएँ तट पर स्थित एक फैक्ट्री में 
तालाबंदी घोषित कर दी गई। अगले दिन इस फैक्ट्री 
के मजदूरों के समर्थन में पचास फ़ैक्ट्रियों के मजदूरों ने 
भी हड़ताल का एलान कर दिया। बहुत सारे कारखानों में 
हड़ताल का नेतृत्व औरतें कर रही थीं। इसी दिन को 
बाद में अंतर्राष्ट्रीय महिला दिवस का नाम दिया गया। 
आंदोलनकारी जनता बस्ती पार करके राजधानी के 
बीचोंबीच-नेव्स्की प्रोस्पेक्ट-तक आ गई। इस समय तक 
कोई राजनीतिक पार्टी आंदोलन को सक्रिय रूप से 
संगठित और संचालित नहीं कर रही थी। जब फ़ैशनेबल 
रिहायशी इलाकों और सरकारी इमारतों को मजदूरों ने 
घेर लिया तो सरकार ने कर्फ़्यू लगा दिया। शाम तक 
प्रदर्शनकारी तितर-बितर हो गए लेकिन 24 और 25 
तारीख को वह फिर इकट्ठा होने लगे। सरकार ने उन 
पर नजर रखने के लिए घुड्सवार सैनिकों और पुलिस 
को तैनात कर दिया। 

रविवार, 25 फरवरी को सरकार ने ड्यूमा को 
बर्खास्त कर दिया। सरकार के इस फैसले के खिलाफ़ 
राजनीतिज्ञ बयान देने लगे। 26 तारीख को प्रदर्शनकारी 
बहुत बड़ी संख्या में बाएँ तट के इलाके में इकट्ठा हो 
गए। 27 को उन्होंने पुलिस मुख्यालयों पर हमला करके 
उन्हें तहस-नहस कर दिया। रोटी, तनख्वाह, काम के 
घंटों में कमी और लोकतांत्रिक अधिकारों के पक्ष में नारे 
लगाते असंख्य लोग सड़कों पर जमा हो गए। सरकार ने 
स्थिति पर नियंत्रण कायम करने के लिए एक बार फिर 
घुड्सवार सैनिकों को तैनात कर दिया। लेकिन घुड्सवार 
सैनिकों की टुकड़ियों ने प्रदर्शनकारियों पर गोली चलाने 

| चित्र 8 - ड्यूमा में पेत्रोग्राद सोवियत की बैठक, फरवरी 7977. | 

से इनकार कर दिया। गुस्साए सिपाहियों ने एक रेजीमेंट की बेरक में अपने 
ही एक अफ़सर पर गोली चला दी। तीन दूसरी रेज़ीमेंटों ने भी बगावत कर 23 20083 
दी और हड़ताली मजदूरों के साथ आ मिले। उस शाम को सिपाही और सोवियत: रूस के स्थानीय स्वशासी संगठन। 
मजदूर एक सोवियत या “परिषद्‌! का गठन करने के लिए उसी इमारत में 
जमा हुए जहाँ अब तक ड्यूमा की बैठक हुआ करती थी। यहीं से पेत्रोग्राद 
सोवियत का जन्म हुआ। 
अगले दिन एक प्रतिनिधिमंडल जार से मिलने गया। सैनिक कमांडरों ने 
उसे सलाह दी कि वह राजगद्दी छोड़ दे। उसने कमांडरों को बात मान ली 
और 2 मार्च को गद्दी छोड़ दी। सोवियत और ड्यूमा के नेताओं ने देश का 
शासन चलाने के लिए एक अंतरिम सरकार बना ली। तय किया गया कि 
रूस के भविष्य के बारे में फ़ैसला लेने की जिम्मेदारी संविधान सभा को सौंप 
दी जाए और उसका चुनाव सार्वभौमिक वयस्क मताधिकार के आधार पर 
किया जाए। फरवरी ।97 में राजशाही को गद्दी से हटाने वाली क्रांति का 
झंडा पेत्रोग्राद को जनता के हाथों में था। 





फरवरी क्रांति में महिलाएँ 

“महिला कामगार, अकसर ... अपने पुरुष सहकर्मियों को प्रेरित करती रहती थीं ...। लॉरैंज टेलीफ़ोन फ़ैक्ट्ी में, ... मार्फ़ा 
वासीलेवा ने लगभग अकेले ही एक सफल हड्ताल को अंजाम दिया था। उसी दिन सुबह को महिला दिवस समारोह के 
मौके पर महिला कामगारों ने पुरुष कामगारों को लाल पट्टयाँ बाँधी थीं। ... इसके बाद, मिलिंग मशीन ऑपरेटर का काम 
करने वाली मार्फ़ा वासीलेवा ने काम रोक दिया और आनन-फानन हड्ताल का आहवान कर डाला। काम पर मौजूद मजदूर 
उसके समर्थन को पहले ही तैयार थे। ... फ़ोरमैन ने इस बारे में प्रबंधकों को सूचित कर दिया और उसके लिए पावरोटी 
भिजवायी। उसने पावरोटी तो ले ली लेकिन काम पर लौटने से इनकार कर दिया। जब प्रशासक ने उससे पूछा कि वह 
काम क्यों नहीं करना चाहती तो उसने पलट कर जवाब दिया कि “जब बाकी सारे भूखे हों तो में अकेले पेट भरने की 
नहीं सोच सकती।'' मार्फ़ा के समर्थन में फैक्ट्री के दूसरे विभाग में काम करने वाली महिलाएँ भी इकट्ठी हो गई और 
धीरे-धीरे बाकी सारी औरतों ने भी काम रोक दिया। जल्दी ही पुरुषों ने भी औजार जमीन पर डाल दिए और पूरा हुजूम 
सड़क पर निकल आया।' 


स्रोत: चॉई चेटर्जी, सेलिब्रेटिग विमेन (2002)। 





3. फरवरी के बाद 
अंतरिम सरकार में सैनिक अधिकारी, भूस्वामी और उद्योगपति प्रभावशाली थे। 


उनमें उदारवादी और समाजवादी जल्दी से जल्दी निर्वाचित सरकार का गठन क्रियाकलाप 
चाहते थे। जन सभा करने और संगठन बनाने पर लगी पाबंदी हटा ली गई। 


हालाँकि निर्वाचन का तरीका सब जगह एक जैसा नहीं था लेकिन पेत्रोग्राद स्रोत क और बॉक्स । को एक बार फिर देखें। 





सोवियत की तर्ज पर सब जगह 'सोवियतें' बना ली गई। > मजदूरों की मनोदशा में आए पाँच परिवर्तन 
अप्रैल ।97 में बोल्शेविकों के निर्वासित नेता व्लादिमीर लेनिन रूस बताएँ। 

लौट आए। लेनिन के नेतृत्व में बोल्शेविक ।94 से ही युद्ध का विरोध कर > खुद को इन दोनों परिस्थितियों की प्रत्यक्षदर्शी 

रहे थे। उनका कहना था कि अब सोवियतों को सत्ता अपने हाथों में ले लेनी महिला के रूप में देखिए और लिखिए कि पहले 

चाहिए। लेनिन ने बयान दिया कि युद्ध समाप्त किया जाए, सारी जमीन वाली स्थिति से दूसरी स्थिति के बीच क्या बदलाव 


किसानों के हवाले की जाए और बैंकों का राष्ट्रीयकरण किया जाए। इन आया है। 

तीन माँगों को लेनिन की “अप्रैल थीसिस' के नाम से जाना जाता है। उन्होंने 
ये भी सुझाव दिया कि अब अपने रैडिकल उद्देश्यों को स्पष्ट करने के लिए 
बोल्शेविक पार्टी का नाम कम्युनिस्ट पार्टी रख दिया जाए। बोल्शेविक पार्टी 
के ज्यादातर लोगों को अप्रैल थीसिस के बारे में सुनकर काफ़ी हैरानी हुई। 
उन्हें लगता था कि अभी समाजवादी क्रांति के लिए सही वकत नहीं आया 
है इसलिए फ़िलहाल अंतरिम सरकार को ही समर्थन दिया जाना चाहिए। 
लेकिन अगले कुछ महीनों को घटनाओं ने उनकी सोच बदल दी। 

गर्मियों में मजदूर आंदोलन और फैल गया। औद्योगिक इलाकों में फैक्ट्री 
कमेटियाँ बनाई गई। इन कमेटियों के माध्यम से मजदूर फैक्ट्री चलाने के 
मालिकों के तौर-तरीकों पर सवाल खड़ा करने लगे। ट्रेड यूनियनों की तादाद 
बढ्ने लगी। सेना में सिपाहियों की समितियाँ बनने लगीं। जून में लगभग 500 
सोवियतों ने अखिल रूसी सोवियत कांग्रेस में अपने प्रतिनिधि भेजे। जेसे-जैसे 
अंतरिम सरकार की ताकत कमजोर होने लगी और बोल्शेविकों का प्रभाव 
बढ्ने लगा, सरकार असंतोष को दबाने के लिए सख्त कदम उठाने लगी। 
सरकार ने फ़ैक्ट्रियाँ चलाने की मजदूरों द्वारा की जा रही कोशिशों को रोकना 
और मजदूरों के नेताओं को गिरफ़्तार करना शुरू कर दिया। जुलाई ।977 में 
बोल्शेविकों द्वारा आयोजित किए गए विशाल प्रदर्शनों का भारी दमन किया 
गया। बहुत सारे बोल्शेवरिक नेताओं को छिपना या भागना पड़ा। 

गांवों में किसान और उनके समाजवादी क्रांतिकारी नेता भूमि पुनर्वितरण 
के लिए दबाव डालने लगे थे। इस काम के लिए भूमि समितियाँ बना दी गई 
थीं। सामाजिक क्रांतिकारियों से प्रेरणा और प्रोत्साहन लेते हुए जुलाई से 
सितंबर के बीच किसानों ने बहुत सारी जमीन पर कब्जा कर लिया। 

चित्र 70 - जुलाई के दिन, 
77 जुलाई 7977 को बोल्शेविक समर्थक प्रदर्शनकारियों पर सेना द्वारा गोलीबारी का दुश्य। 

3.2 अक्तूबर 97 की क्रांति 


जैसे-जेसे अंतरिम सरकार और बोल्शेविकों के बीच टकराव बढ़ता गया, 
लेनिन को अंतरिम सरकार द्वारा तानाशाही थोप देने की आशंका दिखाई देने 
लगी। सितंबर में उन्होंने सरकार के खिलाफ विद्रोह के बारे में चर्चा शुरू कर 
दी। सेना और फ़ैक्ट्री सोवियतों में मौजूद बोल्शेविकों को इकट्ठा किया गया। 

।6 अक्तूबर 97 को लेनिन ने पेत्रोग्राद सोवियत और बोल्शेविक पार्टी 
को सत्ता पर कब्ज्ञा करने के लिए राजी कर लिया। सत्ता पर कब्जे के लिए 
लियॉन ट्रॉट्स्की के नेतृत्व में सोवियत की ओर से एक सैनिक क्रांतिकारी 
समिति का गठन किया गया। इस बात का खुलासा नहीं किया गया कि 
योजना को किस दिन लागू किया जाएगा। 

24 अक्तूबर को विद्रोह शुरू हो गया। संकट की आशंका को देखते हुए 
प्रधानमंत्री केरेंस्की सैनिक टुकड़ियों को इकट्ठा करने शहर से बाहर चले 
गए। तड़के ही सरकार के वफ़ादार सैनिकों ने दो बोल्शेविक अखबारों के 
दफ़्तरों पर घेरा डाल दिया। टेलीफ़ोन और टेलीग्राफ़ दफ़्तरों पर नियंत्रण प्राप्त 
करने और विंटर पैलेस की रक्षा करने के लिए सरकार समर्थक सैनिकों को 
रवाना कर दिया गया। पलक झपकते क्रांतिकारी समिति ने भी अपने समर्थकों 
को आदेश दे दिया कि सरकारी कार्यालयों पर कब्जा कर लें और मंत्रियों को 
गिरफ़्तार कर लें। उसी दिन औरीोरा नामक युद्धपोत ने विंटर पैलेस पर 
बमबारी शुरू कर दी। अन्य युद्धपोतों ने नेवा के रास्ते से आगे बढ़ते हुए 
विभिन्न सैनिक ठिकानों को अपने नियंत्रण में ले लिया। शाम ढलते-ढलते 
पूरा शहर क्रांतिकारी समिति के नियंत्रण में आ चुका था और मंत्रियों ने 
आत्मसमर्पण कर दिया था। पेत्रोग्राद में अखिल रूसी सोवियत कांग्रेस को 
बैठक हुई जिसमें बहुमत ने बोल्शेविकों की कार्रवाई का समर्थन किया। अन्य 
शहरों में भी बगावतें होने लगीं। दोनों तरफ़ से जमकर गोलीबारी हुई, खास 
तौर से मास्को में, लेकिन दिसंबर तक मास्को-पेत्रोग्राद इलाके पर बोल्शेविकों 
का नियंत्रण स्थापित हो चुका था। 

रूसी क्रांति को तारीख 

रूस में | फरवरी ।9]8 तक जूलियन कैलेंडर का 
अनुसरण किया जाता था। इसके बाद रूसी सरकार ने 
ग्रेगोरियन कैलेंडर अपना लिया जिसका अब सब जगह 
इस्तेमाल किया जाता है। ग्रेगोरियन कैलेंडर जूलियन 
कैलेंडर से ।3 दिन आगे चलता है। इसका मतलब है 
कि हमारे कैलेंडर के हिसाब से “फरवरी क्रांति 2 
मार्च को और “अक्तूबर क्रांति’ 7 नवंबर को संपन्न 
हुई थी। 


कुछ महत्त्वपूर्ण तिथियाँ 


850-880 
रूस में समाजवाद पर बहस 


I898 
रशियन सोशल डेमोक्रैटिक वर्कर्स पार्टी की स्थापना। 


I905 
खूनी रविवार और ।905 की क्रांति। 


]97 
2 मार्च - जार द्वारा पदत्याग। 
24 अक्तूबर - पेत्रोग्राद में बोल्शेविक विद्रोह। 


98-20 
गृहयुद्ध। 


I99 
कॉमिन्टर्न का गठन। 


929 
सामूहिकोकरण को शुरुआत। 


नए शब्द 


कॉमिन्टर्न : कम्युनिस्ट पार्टियों की अंतर्राष्ट्रीय 


संस्था। यह शब्द, “कम्युनिस्ट इंटरनेशनल ' 
(Communist International) का संक्षिप्त 
रूप है। 


चित्र 77 - पेत्रोग्राद में लेनिन (बाएँ) और ट्रॉट्स्की ( दाएँ) 





मजदूरों के साथ, 


39 











है अक्तूबर के बाद कया बदला? 


बोल्शेविक निजी संपत्ति को व्यवस्था के पूरी तरह खिलाफ थे। ज्यादातर उद्योगों 
और बैंकों का नवंबर ।977 में ही राष्ट्रीयकरण किया जा चुका था। उनका 
स्वामित्व और प्रबंधन सरकार के नियंत्रण में आ चुका था। ज़मीन को सामाजिक 
संपत्ति घोषित कर दिया गया। किसानों को सामंतों को जमीनों पर कब्जा करने 
को खुली छूट दे दी गई। शहरों में बोल्शेविकों ने मकान-मालिकों के लिए 
पर्याप्त हिस्सा छोड़कर उनके बड़े मकानों के छोटे-छोटे हिस्से कर दिए ताकि 
बेघरबार या जरूरतमंद लोगों को भी रहने की जगह दी जा सके। उन्होंने 
अभिजात्य वर्ग द्वारा पुरानी पदवियों के इस्तेमाल पर रोक लगा दी। परिवर्तन को 
स्पष्ट रूप से सामने लाने के लिए सेना और सरकारी अफ़सरों की वर्दियाँ बदल 
दी गईं। इसके लिए ।978 में एक परिधान प्रतियोगिता आयोजित को गई जिसमें 
सोवियत टोपी ( बुदियोनोव्का) का चुनाव किया गया। 


बोल्शेविक पार्टी का नाम बदल कर रूसी कम्युनिस्ट पार्टी (बोल्शेविक) 
रख दिया गया। नवंबर 977 में बोल्शेविकों ने संविधान सभा के लिए चुनाव 
कराए लेकिन इन चुनावों में उन्हें बहुमत नहीं मिल पाया। जनवरी ।98 में 
असेंबली ने बोल्शेविकों के प्रस्तावों को खारिज कर दिया और लेनिन ने 
असेंबली बर्खास्त कर दी। उनका मत था कि अनिश्चित परिस्थितियों में चुनी 
गई असेंबली के मुकाबले अखिल रूसी सोवियत काग्रेस कहीं ज़्यादा 
लोकतांत्रिक संस्था है। मार्च ।978 में अन्य राजनीतिक सहयोगियों की 
असहमति के बावजूद बोल्शेविकों ने ब्रेस्ट लिटोव्स्क में जर्मनी से संधि कर 
ली। आने वाले सालों में बोल्शेविक पार्टी अखिल 
रूसी सोवियत कांग्रेस के लिए होने वाले चुनावों में 
हिस्सा लेने वाली एकमात्र पार्टी रह गई। अखिल 
रूसी सोवियत कांग्रेस को अब देश की संसद का 
दर्जा दे दिया गया था। रूस एक-दलीय राजनीतिक 
व्यवस्था वाला देश बन गया। ट्रेड यूनियनों पर पार्टी 
का नियंत्रण रहता था। गुप्तचर पुलिस (जिसे पहले 
चेका और बाद में ओजीपीयू तथा एनकेबीडी का 
नाम दिया गया) बोल्शेविकों को आलोचना करने 
वालों को दंडित करती थी। बहुत सारे युवा लेखक 
और कलाकार भी पार्टी की तरफ़ आकर्षित हुए 
क्योंकि वह समाजवाद और परिवर्तन के प्रति समर्पित 
थी। अक्तूबर ।97 के बाद ऐसे कलाकारों और 
लेखकों ने कला और वास्तुशिल्प के क्षेत्र में नए 
प्रयोग शुरू किए। लेकिन पार्टी द्वारा थोपी गई || 
सेंसरशिप के कारण बहुत सारे लोगों का पार्टी से 


मोह भंग भी होने लगा था। चित्र 73 - मास्को में मई दिवस का प्रदर्शन, 978. 

अक्तूबर क्रांति और रूसी ग्रामीण इलाके : दो दृष्टिकोण 

'25 अक्तूबर 905 को हुई क्रांतिकारी उथल-पुथल की खबर अगले ही दिन गाँव में पहुँच गई। लोगों ने खूब खुशियाँ मनायीं। 
किसानों के लिए इसका मतलब था मुफ़्त ज़मीन और युद्ध का खात्मा। ... जिस दिन खबर मिली उसी दिन जमींदार की हवेली 
लूट ली गई, उसके खेत कब्जे में ले लिए गए और उसके विशालकाय बाग के पेड़ काट कर सारी लकड़ी किसानों के बीच 
बाँट दी गई। उसकी सारी इमारतें तोड़ दी गईं और उसकी ज़मीन किसानों के बीच बाँट दी गई जो एक नई सोवियत ज़िंदगी 
जीने को तैयार थे।' 


फ़ेदोर बेलोव, द हिस्ट्री ऑफ ए सोवियत कलेक्टिव फार्म। 


एक जमींदार परिवार के सदस्य ने अपने रिश्तेदार को भेजे खत में लिखा कि उसके परिवार को जागीर के साथ क्या हुआ: 
“तख्तापलट, बिना किसी परेशानी के, खामोशी से और शांतिपूर्वक पूरा हो गया...। शुरुआती दिन बर्दाश्त के बाहर थे... मिखाइल 
मिखाइलोविच (जागीर का मालिक) शांत था...। लड़कियाँ भी...। इसमें कोई शक नहीं कि चेयरमैन का व्यवहार सही है, बल्कि 
वह बड़ी विनम्रता से बात करता है। हमारे पास दो गाय और दो घोड़े छोड़ दिए गए। नौकर बार-बार उन्हें यही कहते हैं कि 
हमारी फ़िक्र न करें। “उन्हें जीने दो। उनकी सुरक्षा और संपत्ति का जिम्मा हमारे ऊपर है। हम उनसे मानवता भरा व्यवहार 
ही करेंगे...।'' 

...अफवाह है कि कई गाँवों में लोग कमेटियों को बाहर निकाल कर पूरी जागीर दोबारा मिखाइल मिखाइलोविच को सौंपना 
चाहते हैं। पता नहीं ऐसा होगा या नहीं, या यह हमारे लिए अच्छा भी रहेगा या नहीं। पर हमें इस बात का संतोष है कि हमारे 
लोगों में चेतना है...।' 


सर्ज श्मेमान, एकोज ऑफ ए नेटिव लैंड। टू सॅचुरीज ऑफ ए रशियन विलेज (997)। 


4.] गृह यृ हरतऋऋतऋतततबननननननननननननननननननततततततततततततततन न का क्रियाकलाप प 


जब बोल्शेविकों ने जमीन के पुनर्नितरण का आदेश दिया तो रूसी सेना टूटने 
लगी। ज्यादातर सिपाही किसान थे। वे भूमि पुनर्वितरण के लिए घर लौटना 
चाहते थे इसलिए सेना छोड़कर जाने लगे। गैर-बोल्शेविक समाजवादियों , 
उदारवादियों और राजशाही के समर्थकों ने बोल्शेविक विद्रोह की निंदा की। 
उनके नेता दक्षिणी रूस में इकट्ठा होकर बोल्शेविकों (*रेड्स') से लड़ने के 
लिए टुकडियाँ संगठित करने लगे। ।9]8 और ।99 में रूसी साम्राज्य के 
ज्यादातर हिस्सों पर सामाजिक क्रांतिकारियों ('ग्रीन्स') और जार-समर्थकों 
(*व्हाइट्स') का ही नियंत्रण रहा। उन्हें फ्रांसीसी, अमेरिकी, ब्रिटिश और 
जापानी टुकडियों का भी समर्थन मिल रहा था। ये सभी शक्तियाँ रूस में 
समाजवाद को फलते-फूलते नहीं देखना चाहती थीं। इन टुकडियों और 
बोल्शेविकों के बीच चले गृह युद्ध के दौरान लूटमार, डकैती और भुखमरी 
जैसी समस्याएँ बड़े पैमाने पर फैल गई। 


'व्हाइट्स' में जो निजी संपत्ति के हिमायती थे उन्होंने जमीन पर कब्जा 
करने वाले किसानों के खिलाफ़ काफ़ी सख्त रवैया अपनाया। उनकी इन 

ग्रामीण इलाकों में हुई क्रांति के बारे में दोनों दूष्टिकोणों 
को पढिए। कल्पना कीजिए कि आप इन घटनाओं के 
साक्षी हैं। निम्नलिखित की नजर से इन घटनाओं का 
ब्यौरा लिखिए : 

> एस्टेट मालिक 

> छोटा किसान 

> पत्रकार 





स्रोत ख को देखें और बताएँ कि रूसी क्रांति पर मध्य 
एशिया के लोगों को प्रतिक्रिया इतनी अलग-अलग 
क्यों थी? 


4] 





हरकतों के कारण तो गेर-बोल्शेविकों के प्रति जनसमर्थन और भी तेजी से स्त्रोत ख 


घटने लगा। जनवरी 920 तक भूतपूर्व रूसी साम्राज्य के ज्यादातर हिस्सों पर 
बोल्शेविकों का नियंत्रण कायम हो चुका था। उन्हें गैर-रूसी राष्ट्रवादियों और 
मुस्लिम जदीदियों की मदद से यह कामयाबी मिली थी। जहाँ रूसी 
उपनिवेशवादी ही बोल्शेविक विचारधारा के अनुयायी बन गए थे, वहाँ यह 
मदद काम नहीं आ सको। मध्य एशिया स्थित खीवा में बोल्शेविक 
उपनिवेशकों ने समाजवाद को रक्षा के नाम पर स्थानीय राष्ट्रवादियों का बड़े 
पैमाने पर कत्लेआम किया। ऐसे हालात में बहुत सारे लोगों को यह समझ 
में नहीं आ रहा था कि बोल्शेविक सरकार क्या चाहती है। 


आंशिक रूप से इसी समस्या से निपटने के लिए ज्यादातर गैर-रूसी 
राष्ट्रीयताओं को सोवियत संघ (यूएसएसआर)-दिसंबर ।922 में रूसी 
साम्राज्य में से बोल्शेविकों द्वारा स्थापित किया गया राज्य-के अतर्गत 
राजनीतिक स्वायत्तता दे दी गई। लेकिन, क्योंकि बोल्शेविकों ने स्थानीय 
सरकारों पर कई अलोकप्रिय और सख्त नीतियाँ - जैसे, घुमंतूबाद की 
रोकथाम को कड़ी कोशिशें - थोप दी थीं इसलिए विभिन्न राष्ट्रीयताओं का 
विश्वास जीतने के प्रयास आशिक रूप से ही सफल हो पाए। 


4,2 समाजवादी समाज का निर्माण 


गृह युद्ध के दौरान बोल्शेविकों ने उद्योगों और बैंकों के राष्ट्रीयकरण को जारी 
रखा। उन्होंने किसानों को उस जमीन पर खेती की छूट दे दी जिसका 
समाजीकरण किया जा चुका था। जब्त किए गए खेतों का इस्तेमाल 
बोल्शेविक यह दिखाने के लिए करते थे कि सामूहिकता क्या होती है। 
शासन के लिए केंद्रीकृत नियोजन को व्यवस्था लागू की गई। अफ़सर 
इस बात का हिसाब लगाते थे कि अर्थव्यवस्था किस तरह काम कर सकती 
है। इस आधार पर वे पाँच साल के लिए लक्ष्य तय कर देते थे। इसी आधार 
पर उन्होंने पंचवर्षीय योजनाएँ बनानी शुरू कीं। पहली दो 'योजनाओं' 
(927-।932 और 933-938) के दौरान औद्योगिक विकास को बढ़ावा 
देने के लिए सरकार ने सभी तरह की कीमतें स्थिर कर दीं। केद्रीकृत 
नियोजन से आर्थिक विकास को काफी गति मिली। औद्योगिक उत्पादन बढने 
लगा (929 से ।933 के बीच तेल, कोयले और स्टील के उत्पादन में 
700 प्रतिशत वृद्धि हुई)। नए-नए औद्योगिक शहर अस्तित्व में आए। 
मगर, तेज निर्माण कार्यो के दबाव में कार्यस्थितियाँ खराब होने लगीं। 





अक्तूबर क्रांति के समय मध्य एशिया : दो 
दृष्टिकोण 

एम. एन. रॉय भारतीय क्रांतिकारी, मेक्सिकन कम्युनिस्ट 
पार्टी के संस्थापक और भारत, चीन व यूरोप में 
कॉमिन्टर्न के एक प्रमुख नेता थे। 920 के दशक में 
जब रूस में गृह युद्ध चल रहा था उस समय वे मध्य 
एशिया में थे। उन्होंने लिखा : 

“मुखिया एक भला-सा बुजुर्ग था...। उसका सहायक . 
.. एक नौजवान ... जो रूसी भाषा बोलता था। ... उसे 
क्रांति के बारे में पता था जिसमें जार को राजगद्दी से 
हटा दिया गया था और उन जनरलों को भी खदेड़ दिया 
था जिन्होंने किर्गिजों को मातृभूमि पर कब्जा किया था। 
इस प्रकार क्रांति का मतलब था कि अब किर्गीज 
(किर्गिस्तान) लोग एक बार फिर अपनी मातृभूमि के 
स्वामी बन गए थे। जन्मजात बोल्शेविक से लगने वाले 
युवक ने हुंकार लगाई '*इंकलाब जिंदाबाद''। पूरा 
कबीला उसके साथ नारे लगाने लगा।' 


एम. एन. रॉय, मेमॉयर्स (]964)। 


'किर्गीज़ लोग पहली क्रांति (यानी फरवरी क्रांति) पर 
खुशी से झूम उठे और दूसरी क्रांति की खबर से वे 
अचंभे और दहशत में डूब गए। ... पहली क्रांति ने उन्हें 
जार के दमनकारी शासन से आजाद कराया था और 
ये उम्मीद जगायी थी कि ... उन्हें स्वायत्तता मिल 
जाएगी। दूसरी क्रांति (अक्तूबर क्रांति) हिंसा, लूटपाट, 
करों के बोझ और तानाशाही सत्ता की स्थापना के साथ 
आयी। ... पहले एक बार जार के नौकरशाहों के छोटे 
से गुट ने किर्गिजों का दमन किया था। अब वही लोग 
... उसी व्यवस्था को आगे बढ़ा रहे हैं... ।' 


एक कजाक नेता (।9।9), अलेक्जेंडर बेनिगसन एवं 
चांताल केलकेजे, ले मॉक्मेंत्स नेशनॉ शेज ले मुसुलमान्स 
दे रूसी, (960) में उद्धृत। 


मैग्नीटोगोर्स्क शहर में एक स्टील संयंत्र का निर्माण कार्य तीन साल के भीतर "ए श्र 


पूरा कर लिया गया। इस दौरान मजदूरों को बड़ी सख्त ज़िंदगी गुजारनी पड़ी 
जिसका नतीजा ये हुआ कि पहले ही साल में 550 बार काम रुका। रिहायशी 
क्वार्टरों में 'जाड़ों में शोचालय जाने के लिए 40 डिग्री कम तापमान पर लोग 
चौथी मंजिल से उतर कर सड़क के पार दौड़कर जाते थे।' 


एक विस्तारित शिक्षा व्यवस्था विकसित की गई और फ़ैक्ट्री कामगारों एवं 
किसानों को विश्वविद्यालयों में दाखिला दिलाने के लिए खास इंतजाम किए 


स्वायत्तता: अपना शासन स्वयं चलाने का अधिकार! 
घुमंतूः ऐसे लोग जो किसी एक जगह ठहर कर 
नहीं रहते बल्कि अपनी आजीविका की खोज में 
एक जगह से दूसरी जगह आते-जाते रहते हैं। 
कार्यस्थितियाँः काम के हालात। 

चित्र 75 - तीस के दशक में सोवियत रूस के एक स्कूल में पढ़ते बच्चे, 
बच्चे सोवियत अर्थव्यवस्था का अध्ययन कर रहे है। 


चित्र 74 - कारखानों को समाजवाद के प्रतीक की 
तरह माना जाता था. 

पोस्टर में लिखा है : “चिमनियों से निकलता धुआँ ही 
सोवियत रूस की साँस हे।' 


Hin 


चित्र 76 - पहली पंचवर्षीय योजना के 
दौरान मैग्नीटोगोस्क का एक बच्चा. 
यह बच्चा सोवियत रूस के लिए काम कर 


रहा है। चित्र 77 - तीस के दशक में एक कारखाने का भोजन कक्ष. 





बॉक्स 4 


यूक्रेन के एक गांव में समाजवादी खेती 


“दो (कब्जा किए गए) खेतों को लेकर एक कम्यून बनाया गया। कम्यून में कुल तेरह परिवार और सत्तर लोग थे। ... खेतों से हासिल किए गए 
कृषि उपकरणों को ... कम्यून के हवाले कर दिया गया। ... सभी सदस्य सामूहिक भोजनालय में खाना खाते थे। '' सहकारी साम्यवाद'' के सिद्धांत 


के आधार पर आमदनी को सबके बीच बाँट लिया जाता था। सदस्यों के श्रम से होने वाली सारी आय और कम्यून के पास मौजूद सारे रिहायशी 
मकानों और सुविधाओं का कम्यून के सदस्य मिलकर इस्तेमाल करते थे।' 


फेदोर बेलोव, द हिस्ट्री ऑफ ए सोवियत कलेक्टिव फार्म (।955)। 

गए। महिला कामगारों के बच्चों के लिए फ़ैक्ट्रियों में बालवाडियाँ खोल दी 
गईं। सस्ती स्वास्थ्य सेवा उपलब्ध करायी गई। मजदूरों के लिए आदर्श 
रिहायशी मकान बनाए गए। लेकिन इन सारी कोशिशों के नतीजे सभी जगह 
एक जेसे नहीं रहे क्योंकि सरकारी संसाधन सीमित थे। 


4.3 स्तालिनवाद और सामूहिकीकरण 


नियोजित अर्थव्यवस्था का शुरुआती दौर खेती के 
सामूहिकीकरण से पैदा हुई तबाही से जुड़ा हुआ था। 
927-]928 के आसपास रूस के शहरों में अनाज का 
भारी संकट पैदा हो गया था। सरकार ने अनाज की 
बी कक कोमत तय कर दी थी। उससे ज्यादा कीमत पर कोई 
| अनाज नहीं बेच सकता था। लेकिन किसान उस कीमत 
पर सरकार को अनाज बेचने के लिए तैयार नहीं थे। 


लेनिन के बाद पार्टी को कमान संभाल रहे स्तालिन ने स्थिति से निपटने 
के लिए कड़े कदम उठाए। उन्हें लगता था कि अमीर किसान और व्यापारी 
कीमत बढ़ने की उम्मीद में अनाज नहीं बेच रहे हैं। स्थिति पर काबू पाने के 
लिए सट्टेबाजी पर अंकुश लगाना और व्यापारियों के पास जमा अनाज को 
जब्त करना जरूरी था। ।928 में पार्टी के सदस्यों ने अनाज उत्पादक इलाकों 
का दौरा किया। उन्होंने किसानों से जबरन अनाज खरीदा और *कुलकों' के 
ठिकानों पर छापे मारे। रूस में संपन्न किसानों को कुलक कहा जाता था। जब 
इसके बाद भी अनाज को कमी बनी रही तो खेतों के सामूहिकोकरण का 
फैसला लिया गया। इस फैसले के पक्ष में एक तर्क यह दिया गया कि अनाज 
को कमी इसलिए है क्योंकि खेत बहुत छाटे-छोटे हैं। 9।7 के बाद जमीन 
किसानों को सौंप दी गई थी। फलस्वरूप ज्यादातर किसानों के पास छोटे खेत 
थे जिनका आधुनिकीकरण नहीं किया जा सकता था। आधुनिक खेत विकसित 
करने और उन पर मशीनों की सहायता से औद्योगिक खेती करने के लिए 
'कुलकों का सफ़ाया' करना, किसानों से जमीन छीनना और राज्य नियंत्रित 
यानी सरकारी नियंत्रण वाले विशालकाय खेत बनाना जरूरी माना गया। 


इसी के बाद स्तालिन का सामूहिकोकरण कार्यक्रम शुरू हुआ। 929 से 
पार्टी ने सभी किसानों को सामूहिक खेतों (कोलखोज) में काम करने का 
आदेश जारी कर दिया। ज्यादातर जमीन और साजो-सामान सामूहिक खेतों के 
स्वामित्व में सौंप दिए गए। सभी किसान सामूहिक खेतों पर काम करते थे 
और कोलखोज के मुनाफे को सभी किसानों के बीच बाँट दिया जाता था। इस 
फैसले से गुस्साए किसानों ने सरकार का विरोध किया और वे अपने जानवरों 
को खत्म करने लगे। 929 से ।93] के बीच मवेशियों की संख्या में 





स्रोत ग 


]933 में सोवियत बचपन के स्वप्न और यथार्थ 


प्रिय दादाजी कालीनिन ... 

मेरा परिवार बड़ा है, चार बच्चे हैं। हमारे पिता अब 
नहीं हैं, वे मजदूरों के लिए लड़ते हुए मारे गए थे ... 
और मेरी माँ ... बीमार हैं। ... में बहुत पढ़ना चाहता 
हुँ, पर स्कूल नहीं जा सकता। मेरे पास पुराने जूते थे 
पर अब वह इतने फट चुके हैं कि कोई उनको 
मरम्मत नहीं कर सकता। मेरी माँ बीमार हैं, हमारे 
पास न तो पैसा है और न ही रोटी; पर में पढ़ना बहुत 
चाहता हूँ। ...हमारे सामने पढ़ने, पढ़ने और बस पढ़ने 
की जिम्मेदारी है। व्लादिमीर इलीच लेनिन ने यही 
कहा है। पर मुझे स्कूल जाना छोड़ना पड़ेगा। हमारा 
कोई रिश्तेदार नहीं है, कोई भी हमारी मदद नहीं कर 
सकता, इसलिए मुझे फैक्ट्री में काम करना पड़ेगा 
ताकि मेरा परिवार भूखों मरने से बच जाए। प्रिय 
दादाजी, में ।3 साल का हूँ, पढाई में अव्वल आता 
हुँ और मेरी कोई खराब रिपोर्ट नहीं है। मैं पाँचवीं 
कक्षा में पढ़ता हूँ...। 


सोवियत राष्ट्रपति कालिनिन के नाम ।3 वर्षीय एक 
मजदूर बालक द्वारा ।933 में लिखा गया पत्र। 


वी. सोकोलोव (सं.), ऑन्‍न्शचेस्त्वो 7 व्लास्त, वी 
930-ये गोदी (मास्को, ]997)। 

एक-तिहाई कमी आ गई। सामूहिकोकरण का विरोध करने वालों को सख्त | THPYHIILEMY | DN PAIEN hf | [f | 
सज़ा दी जाती थी। बहुत सारे लोगों को निर्वासन या देश-निकाला दे दिया [२ प्क कवा 
गया। सामूहिकोकरण का विरोध करने वाले किसानों का कहना था कि वे न | इसमें लिखा है: 'हम खेती में कमी लाने वाले कुलक पर वार 


तो अमीर हैं और न ही समाजवाद के विरोधी हैं। वे बस विभिन्न कारणों से | करें।' 

सामूहिक खेतों पर काम नहीं करना चाहते थे। स्तालिन सरकार ने सीमित स्तर 
पर स्वतंत्र किसानी को व्यवस्था भी जारी रहने दी लेकिन ऐसे किसानों को 
कोई खास मदद नहीं दी जाती थी। 


सामूहिकोकरण के बावजूद उत्पादन में नाटकोय वृद्धि नहीं हुई। बल्कि 
930-933 की खराब फ़सल के बाद तो सोवियत इतिहास का सबसे बड़ा 
अकाल पड़ा जिसमें 40 लाख से ज्यादा लोग मारे गए। 


पार्टी में भी बहुत सारे लोग नियोजित अर्थव्यवस्था के अंतर्गत औद्योगिक 
उत्पादन में पैदा हो रहे भ्रम और सामूहिकीकरण के परिणामों की आलोचना 
करने लगे थे। स्तालिन और उनके सहयोगियों ने ऐसे आलोचकों पर 
समाजवाद के खिलाफ़ साजिश रचने का आरोप लगाया। देश भर में बहुत सारे 
लोगों पर इसी तरह के आरोप लगाए गए और 939 तक आते-आते 20 
लाख से ज्यादा लोगों को या तो जेलों में या श्रम शिविरों में भेज दिया गया 
था। ज्यादातर लोगों ने ऐसा कोई अपराध नहीं किया था लेकिन उनकी सुनने 
वाला कोई नहीं था। बहुत सारे लोगों को यातनाएँ. दे-देकर उनसे इस आशय 
के बयान लिखवा लिए गए कि उन्होंने समाजवाद के विरुद्ध साजिश में 
हिस्सा लिया है और इसी आधार पर उन्हें मार दिया गया। इनमें कई 
प्रतिभावान पेशेवर लोग थे। 


स्त्रोत घ 


सामूहिकीकरण के विरोध और सरकार की प्रतिक्रिया का 
सरकारी विवरण 


“इस साल फरवरी के दूसरे पखवाड़े से यूक्रेन के विभिन्न क्षेत्रों में 
.. किसानों ने बड़े पैमाने पर विद्रोह किए हैं। यह स्थिति सामूहिकीकरण 
के क्रियान्वयन के दौरान पार्टी के निचले कार्यकर्ताओं द्वारा पार्टी 
लाइन को ठीक से लागू न किए जाने और गर्मियों में होने वाली 
कटाई की तैयारियों का परिणाम है। 

बहुत थोड़े से समय में उपरोक्त क्षेत्रों में चल रही गतिविधियाँ 
आसपास के इलाकों में भी फैल गई हैं। सबसे आक्रामक विद्रोह 
सीमावर्ती इलाकों में हुए हैं। 

विद्रोही किसानों का ज्यादा जोर इस बात पर है कि सामूहिकीकरण 
के कारण उनसे छीन लिया गया अनाज, मवेशी और औजार ... 
उन्हें लौटा दिए जाएँ 

। फरवरी से 5 मार्च के बीच 25,000 गिरफ़्तारियाँ हो चुकी हैं 
... 656 को मृत्युदंड दिया गया है, 3,673 को श्रम शिविरों में बंद 
कर दिया गया है और 5,580 को देश निकाला दिया गया है ...।' 


यूक्रेन राज्य पुलिस प्रशासन के प्रमुख के. एम. कार्लसन द्वारा कम्युनिस्ट 
पार्टी को केंद्रीय समिति को भेजी गई रिपोर्ट, 9 मार्च 930. 


वी. सोकोलोव (सं.), ऑन्शचेस्त्चो / व्लास्त, वी 930-ये गोदी। 

स्त्रोत च 


यह एक ऐसे किसान द्वारा लिखा गया पत्र हे जो 
सामूहिक खेत में काम नहीं करना चाहता। 


उसने क्रस्तियान्स्काया गजेटा (कृषक समाचारपत्र) 
को यह खत लिखा था। 


` ... में स्वाभाविक रूप से खेती करने वाला किसान 
हूँ। मेरा जन्म 879 में हुआ था ... मेरे परिवार में 6 
सदस्य हैं। मेरी पत्नी की पैदाइश 87 की है। मेरा 
बेटा 6 साल का और दो बेटियाँ 9 साल की हैं। तीनों 
बच्चे स्कूल जाते हैं, मेरी बहन 7 साल की है। ।932 
से मेरे ऊपर इतने भारी कर थोप दिए गए हैं कि उन्हें 
चुकाना असंभव है। ।935 में तो स्थानीय अफ़सरों ने 
कर और भी बढ़ा दिए ... मैं इतना कर नहीं चुका 
पाया और मेरी सारी संपत्ति कुर्क कर ली गई : मेरा 
घोड़ा, गाय, बछडा, भेड, मेमने, सारे औजार, फर्नीचर 
और घर की मरम्मत के लिए रखी लकड़ी, सब कुछ 
कुर्क करके बेच डाला। ।936 में उन्होंने मेरी दो 
इमारतें बेच दीं ... कोलखोज ने ही उन्हें खरीद लिया। 
937 में मेरी दोनों झोपड़ियों में से भी एक बेच दी गई 
और दूसरी को जब्त कर लिया गया ...।' 


वी. सोकोलोव (सं.), ऑन्‍न्शचेस्त्वो 7 व्लास्त, वी 
7930-ये गोदी। 








चित्र 79 - विशाल सामूहिक फार्मा में काम करने के लिए 
जुटी किसान औरतें, 

4 रूसी क्रांति और सोवियत संघ का 
वैश्विक प्रभाव 


बोल्शेविकों ने जिस तरह सत्ता पर कब्जा किया था और जिस तरह उन्होंने शासन 
चलाया उसके बारे में यूरोप की समाजवादी पार्टियाँ बहुत सहमत नहीं थीं। 
लेकिन मेहनतकशों के राज्य की स्थापना को संभावना ने दुनिया भर के लोगों 
में एक नई उम्मीद जगा दी थी। बहुत सारे देशों में कम्युनिस्ट पार्टियों का गठन 
किया गया - जेसे, इंग्लैंड में कम्युनिस्ट पार्टी ऑफ ग्रेट ब्रिटेन की स्थापना की 
गई। बोल्शेविकों ने उपनिवेशों की जनता को भी उनके रास्ते का अनुसरण करने 
के लिए प्रोत्साहित किया। सोवियत संघ के अलावा भी बहुत सारे देशों के 
प्रतिनिधियों ने कॉन्फ्रेस ऑफ़ द पीपुल ऑफ़ दि ईस्ट (।920) और बोल्शेविकों 
द्वारा बनाए गए कॉमिन्टर्न (बोल्शेविक समर्थक समाजवादी पार्टियों का अंतर्राष्ट्रीय 
महासंघ) में हिस्सा लिया था। कुछ विदेशियों को सोवियत संघ को कम्युनिस्ट 
युनिवर्सिटी ऑफ़ द वकर्स ऑफ़ दि ईस्ट में शिक्षा दी गई। जब दूसरा विश्वयुद्ध 
शुरू हुआ तब तक सोवियत संघ की वजह से समाजवाद को एक वैश्विक 
पहचान और हेसियत मिल चुकी थी। लेकिन पचास के दशक तक देश के 
भीतर भी लोग यह समझने लगे थे कि सोवियत संघ की शासन शैली रूसी 
क्रांति के आदर्शों के अनुरूप नहीं है। विशव समाजवादी आंदोलन में भी इस 
बात को मान लिया गया था कि सोवियत संघ में सब कुछ ठीक-ठाक नहीं चल 
रहा है। एक पिछड़ा हुआ देश महाशक्ति बन चुका था। उसके उद्योग और खेती 
विकसित हो चुके थे और गरीबों को भोजन मिल रहा था। लेकिन वहाँ के 
नागरिकों को कई तरह की आवश्यक स्वतंत्रता नहीं दी जा रही थी और विकास 
परियोजनाओं को दमनकारी नीतियों के बल पर लागू किया गया था। बीसवीं 
सदी के अंत तक एक समाजवादी देश के रूप में अंतर्राष्ट्रीय स्तर पर सोवियत 
संघ की प्रतिष्ठा काफी कम रह गई थी हालाँकि वहाँ के लोग अभी भी 
समाजवाद के आदर्शो का सम्मान करते थे। लेकिन सभी देशों में समाजवाद के 
बारे में विविध प्रकार से व्यापक पुनर्विचार किया गया। 


LENIN NUMBER 
INDO- उ 
KA, १७० 
ep, कै... ३ « gk 
S O V I E #१; ऽ कह. 
_ <*- १ DE Ted <: ५९ = ke , ता 
JOURNAL SN 
FORTNIGHTLY ORGAN OF THE x ब ४. a 
BENGAL FRIENDS OF THE . 5 
SOVIET UNION Fl 705: 


Ldne— YEN MUKNERIEE 














चित्र 20 - इंडो-सोवियत जर्नल का लेनिन विशेषाक . 
दूसरे विश्वयुद्ध के दौरान भारतीय कम्युनिस्ट ने सोवियत संघ 
के लिए जनमत निर्माण किया। 


रूसी क्रांति से प्रेरित होने वालों में बहुत सारे भारतीय भी थे। उनमें से कई ने कम्युनिस्ट विश्वविद्यालय में शिक्षा प्राप्त को। 920 के दशक में भारत 
में भी कम्युनिस्ट पार्टी का गठन कर लिया गया। इस पार्टी के सदस्य सोवियत कम्युनिस्ट पार्टी के संपक में रहते थे। कई महत्त्वपूर्ण भारतीय राजनीतिक 
एवं सांस्कृतिक व्यक्तियों ने सोवियत प्रयोग में दिलचस्पी ली और वहाँ का दौरा किया। रूस जाने वाले भारतीयों में जवाहर लाल नेहरू और 
रबीन्द्रनाथ टैगोर भी थे जिन्होंने सोवियत समाजवाद के बारे में लिखा भी। भारतीय लेखन में सोवियत रूस की अलग-अलग छवियाँ दिखाई देती थीं। 
हिंदी में आर.एस. अवस्थी ने 920-2] में रशियन रेवल्यूशन, लेनिन, हिज लाइफ एऐन्ड हिज थॉट्स और द रेड रेवल्यूशन नामक किताबें लिखीं। उनके 
अलावा एस. डी. विद्यालंकार ने द रीबर्थ ऑफ रशिया तथा द सोवियत स्टेट ऑफ रशिया नामक पुस्तके लिखीं। इन विषयों पर बंगाली, मराठी, मलयालम, 


तमिल और तेलुगु में भी बहुत कुछ लिखा गया। 

स्त्रोत छ 


सोवियत रूस में एक भारतीय, 920 

“अपनी जिंदगी में पहली बार हम लोग यूरोपियों को एशियाइयों के साथ मुक्त भाव 
से मिलते-बतियाते देख रहे थे। जब हमने रूसियों को देश के बाकी लोगों के साथ 
सहज भाव से घुलते-मिलते देखा तो हमें यकोन हो गया कि हम सच्ची समानता 
को दुनिया में आ पहुँचे हैं। 

हमें स्वतंत्रता सही मायनों में साकार होती दिखायी दे रही थी। प्रतिक्रांतिकारियों 
और साम्राज्यवादियों की हरकतों से पैदा हुई गरीबी के बावजूद लोग-बाग पहले से 
ज्यादा खुश और संतुष्ट दिखायी दे रहे थे। क्रांति ने उनमें आत्मविश्वास और निडरता 
भर दी है। पचास अलग-अलग राष्ट्रीयताओं के लोगों के बीच मानवता का असली 
भाईचारा यहीं साकार होने वाला है। जाति या धर्म की कोई सीमा उन्हें एक-दूसरे 
के साथ घुलने-मिलने से नहीं रोक रही थी। हर जीव को एक कुशल वक्ता बना 
दिया गया है। आप वहाँ मजदूरों, किसानों और सिपाहियों, सभी को पेशेवर वक्ता 
की तरह बहस करते देख सकते हैं।' 


शौकत उस्मानी, हिस्टॉरिक ट्रिप्स ऑफ ए रेवल्यूशनरी। 


स्त्रोत ज 


रूस से रबीन्द्रनाथ टैगोर, 930 

नए शब्द 
“मास्को बाकी यूरोपीय राजधानियों के मुकाबले कम साफ़-सुथरा दिखाई देता है। मामाला 
सड़क पर भागम-भाग में लगा कोई व्यक्ति बहुत स्मार्ट नहीं लगता। सारी जगह प्रतिक्रांतिकारीः क्रांति-विरोधी। 


मजदूरों की है। ... यहाँ आम जनता रईसों के साए में किसी तरह दबती दिखाई 


नहीं देती। जो लोग सदियों से नेपथ्य में छिपे हुए थे आज सामने आ खडे हुए क्रियाकलाप घ 
हैं। ... में अपने देश के किसानों और मजदूरों के बारे में सोचने लगा। मेरे सामने 


जो कुछ था उसे देखकर लगता था कि यह अरेबियन नाइट्स के किसी जिन्न को शौकत उस्मानी और रबीन्द्रनाथ टैगोर द्वारा लिखे गए 
करामात है। (यहाँ) महज एक दशक पहले ये भी हमारे लोगों जितने ही अनपढ, उद्धरणों की तुलना कीजिए। उन्हें स्रोत ग, घ और च 
लाचार और भूखे थे। ... ये देख कर मेरे जैसे अभागे हिंदुस्तानी से ज्यादा अचंभा के साथ मिला कर पढ़िए और बताइए कि - 

और भला किसको होगा कि इन लोगों ने इतने थोड़े से सालों में अज्ञानता और > भारतीयों को सोवियत संघ में सबसे प्रभावशाली 
बेसहारेपन के पहाड़ को उतार फेंका है।' बात क्या दिखायी दी? 


> ये लेखक किस चीज को नहीं देख पाए? 

क्रियाकलाप 


।. कल्पना कीजिए कि एक मजदूर के तौर पर आपने ।905 की हड़ताल में हिस्सा लिया है और उसके 
लिए अदालत में आप पर मुकदमा चलाया जा रहा है। मुकदमे के दौरान अपने बचाव में आप क्या कहेंगे? 
अपना वक्तव्य तैयार कीजिए और कक्षा में वही भाषण दीजिए। 


2. निम्नलिखित अखबारों के लिए 24 अक्तूबर 97 के विद्रोह के बारे मं शीर्षक सहित एक छोटी-सी खबर 
तैयार कीजिए : 


> फ्रांस के एक रूढ़िवादी अखबार के लिए 
> ब्रिटेन के एक रैडिकल अखबार के लिए 
> रूस के एक बोल्शेविक अखबार के लिए 


3. मान लीजिए कि सामूहिकीकरण हो चुका है और आप रूस के एक मँझोले गेहूँ उत्पादक किसान हैं। 
आप सामूहिकीकरण के बारे में अपनी आपत्तियाँ व्यक्त करते हुए स्तालिन को एक पत्र लिखना चाहते 
हैं। अपनी जीवन परिस्थितियों के बारे में आप क्या लिखेंगे? आपकी राय में ऐसे किसान का पत्र पाकर 
स्तालिन की क्या प्रतिक्रिया होती? 





. रूस के सामाजिक, आर्थिक और राजनीतिक हालात ]905 से पहले केसे थे? 


2. 9]7 से पहले रूस की कामकाजी आबादी यूरोप के बाको देशों के मुकाबले किन-किन स्तरों पर 
भिन्न थी? 


3. 9]7 में जार का शासन क्यों खत्म हो गया? 

4. दो सूचियाँ बनाइए : एक सूची में फरवरी क्रांति की मुख्य घटनाओं और प्रभावों को लिखिए और दूसरी 
सूची में अक्तूबर क्रांति की प्रमुख घटनाओं और प्रभावों को दर्ज कोजिए। 

5. बोल्शेविकों ने अक्तूबर क्रांति के फौरन बाद कौन-कोन-से प्रमुख परिवर्तन किए? 

6. निम्नलिखित के बारे में संक्षेप में लिखिए : 
> कुलक 
> ड्यूमा 

]900 से ।930 के बीच महिला कामगार 


उदारवादी 


Nie CONT UN 


स्तालिन का सामूहिकोकरण कार्यक्रम 

